



## 94842 - خیراتی اداروں کی رقوم پر زکاہ نہیں ہے

سوال

سوال: ہم غریب لوگوں کی مدد کیلئے ایک خیراتی ادارے میں رقوم جمع کرتے ہیں، اور اس میں سے قرض لینے والوں کو قرض بھی دیتے ہیں، اب اس میں ایک بڑی رقم جمع ہو چکی ہے، تو کیا اس میں زکاہ واجب ہے؟

**پسندیدہ جواب**

الحمد لله.

ضرورت مندوں کو قرض فراہم کرنے یا آفات و مشکلات میں پہنسے غریبوں کی مدد کیلئے خیراتی ادارے میں جمع شدہ رقوم پر زکاہ واجب نہیں ہوتی، کیونکہ یہ کسی فرد کی ملکیت میں نہیں ہے، بلکہ اس کا حکم وقف مال والا ہے، اور وقف مال میں زکاہ واجب نہیں ہوتی۔

دائیٰ فتویٰ کمیٹی کے علمائے کرام سے پوچھا گیا:

"ایک قبیلے والوں نے آپس میں کچھ مال جمع کر رکھا ہے، اور یہ مال ضرورت کے وقت قبیلے والوں کی طرف سے خون بھا فدیہ دینے کے لئے مختص ہے، نیز انہوں نے سرمایہ کاری کرتے ہوئے اسے تجارت میں لگا دیا ہے، جس سے ہونے والا نفع بھی فدیہ کے لئے ہی مختص ہے، تو اس مال میں زکاہ واجب ہوگی یا نہیں؟ اور اگر اس مال کو تجارت میں نہ لگایا جائے تو کیا اس میں زکاہ واجب ہے یا نہیں؟ اور کیا خود قبیلے والوں کیلئے یہ جائز ہے کہ وہ اپنی زکاہ بھی اس مال میں شامل کر دیا کریں؟"

تو انہوں نے جواب دیا:

"اگر حقیقت اسی طرح ہے جیسا کہ آپ نے ذکر کیا ہے، تو اس مال میں زکاہ نہیں ہے، اس لئے کہ یہ مال وقف کردہ مال کے حکم میں ہے، چاہے اس مال سے تجارت کے جائز یا نہ کی جائے، جبکہ اس مال میں زکاہ شامل کرنا جائز نہیں ہے، اس لئے کہ یہ مال زکاہ کے مصارف کیلئے مختص نہیں ہے" انتہی "فتاویٰ اللجنۃ الدائمة" (8/291)

اسی طرح ان سے یہ بھی پوچھا گیا:

"قبیلے کے افراد کیلئے فنڈ کا قیام قبیلے کی ضروریات پوری کرنے کے لئے وجود میں آیا ہے، جیسے [الله نہ کرے] خون بھا کی دیت، اور دیگر لڑائی جہگڑے نمائے کے لئے اس فنڈ کو شروع کیا گیا ہے، پھر اس رقم کو اسلامی مضارب میں لگا دیا گیا، تو کیا اس میں زکاہ واجب ہوگی؟"



تو انہوں نے جواب دیا:

"اگر واقعہ ایسا ہی ہے جیسا کہ نکر کیا گیا، اور جمع کردہ رقم دہندگان کو واپس نہیں کی جائے گی، اور اگر یہ پروجیکٹ ناکام ہو بھی جائے تو اس رقم کو دیگر رفابی کاموں میں خرچ کیا جائے گا، تو ایسی صورت میں اس رقم میں زکاہ واجب نہیں ہے، اور اگر پروجیکٹ ناکام ہو جائے کی صورت میں دہندگان کو ان کی رقم واپس کر دی جائے گی، تو ہر ایک پر اس کے اپنے جمع کردہ مال کے حصہ میں زکاہ واجب ہوگی، بشرطیکہ اس پر سال گزر جائے۔" انتہی

"فتاویٰ اللجنة الدائمة (8/296)"

شیخ ابن عثیمین رحمہ اللہ ایک ایسے ہی رفابی ادارے کے بارے کہتے ہیں جس کے ممبران ماہانہ مخصوص رقم جمع کرتے ہیں، اور پھر ان رقموں سے حادثات، خون بہا دیت وغیرہ ادا کی جاتی ہے اور شادی کیلئے قرض فراہم کیا جاتا ہے:

"اس میں زکاہ نہیں ہے، کیونکہ ممبران ان رقموں کے اب مالک نہیں ہیں، چنانچہ یہ مال کسی شخص کی ملکیت میں نہیں رہا، اور جو مال کسی معین شخص کی ملکیت میں نہ ہو تو اس میں زکاہ نہیں ہوتی" انتہی  
"مجموع فتاویٰ ابن عثیمین" (184/18)

والله اعلم.